

लोक भवन, सिक्किम रजियपलि

राज्यपाल ओमप्रकाश माथुरले लोक भवन, सिक्किम, केन्द्रीय हिन्दी निर्देशनालय शिक्षा मन्त्रालय, भारत सरकार र सिक्किम विश्वविद्यालयको संयुक्त आयोजनामा आयोजित 'पूर्वोत्तर भारतको सांस्कृतिक वैभव र साहित्य' विषयक दुई दिने राष्ट्रिय संगोष्ठीको उद्घाटन सत्रमा भाग लिनु भयो। यस्तो संगोष्ठीले निश्चित रूपमा प्रधानमन्त्री नरेन्द्र मोदीको "अष्टलक्ष्मी" को अविरल विकास र पूर्वोत्तर भारतको विकास मार्गलाई सही दिशा प्रदान गर्नेछ, उहाले भन्नुभयो।

सीपी शर्माको साहित्य अकादमी पुरस्कार

सिक्किमको सोरेङ जिल्लाका प्रसिद्ध साहित्यकार सी.पी. शर्माको नाम, नेपाली साहित्यमा उनको योगदानको लागि नेपाली साहित्य अकादमी पुरस्कारको लागि चयन गरिएको छ। उहाँलाई प्रकाश भट्टराईको साहित्यिक नामले पनि चिनिन्छ।

भट्टराईले "नेपाली परम्परागत संस्कृति र सभ्यताको ढुकुटी" लगायत धेरै कृतिहरू लेखेका छन्। उहाँ आफ्ना लेखनहरू मार्फत नेपाली भाषा, संस्कृति र परम्पराको संरक्षण र प्रवर्धन गर्ने प्रयासका लागि व्यापक रूपमा परिचित हुनुहुन्छ। हाल इन्स्टिच्युट फर ट्रान्सफर्मिड सिक्किम (ITS) को उपाध्यक्षको रूपमा भट्टराई सेवारत हुनुहुन्छ।

मन्त्रीले चुडथाङ तसुङ्गा बरिष्ठ माध्यमिक विद्यालयको भ्रमण गर्नुभयो

समाज कल्याण मन्त्री सम्दुप लेप्चाले चुडथाङ तासा तेङ्गे बरिष्ठ माध्यमिक विद्यालयको भ्रमण साथै चुडथाङ बजारको पनि भ्रमण गर्नुभयो।

श्री लेप्चाले हिमनदी ताल फुटेको बाढीबाट प्रभावित मानिसहरूसँग भेटघाट गर्नुभयो। धेरै बासिन्दाहरूले विपद् पछि उनीहरूले सामना गरिरहेका कठिनाइ र चुनौतीहरू साझा गरे। मन्त्रीले, सरकार उनीहरूको अवस्थाको बारेमा सचेत रहेको र आवश्यक सहयोग प्रदान गर्न प्रतिबद्ध रहेको आश्वासन दिनुभयो।

मौसम

पश्चिमी विक्षोभ र बंगालको खाडीबाट आएको आर्द्रताका कारण सिक्किमभरि आज र भोलि भारी वर्षा र मेघगर्जनसहितको गतिविधि हुने चेतावनी दिइएको छ। धेरजसो जिल्लाहरूमा हल्कादेखि मध्यम वर्षाको सम्भावना छ भने, मङ्ङ्गन र पाकिममा रहेका उच्च क्षेत्रहरूमा वर्षा वा हिमपात हुन सक्छ।

सचेत मोबाइल एप्लिकेसन: NDMA

राष्ट्रिय विपद् व्यवस्थापन प्राधिकरण ले भारी वर्षा र अन्य विपद् सम्बन्धी चेतावनीको बारेमा वास्तविक समय मौसम अद्यावधिकहरू र अलर्टहरू प्रदान गर्न सचेत मोबाइल एप्लिकेसन विकास गरेको छ।

यो एप्लिकेसन आम जनतालाई मौसम अवस्था र सम्भावित खतराहरूको बारेमा जानकारी राख्न मद्दत गर्न तयार पारिएको हो। यो एप्लिकेसन प्ले स्टोर साथै एप स्टोरबाट डाउनलोड गर्न सकिन्छ।

सूचना प्रविधि विभाग: सिक्किम साइबर सुरक्षा नीति 2026 बनाउन प्रस्ताव

सूचना प्रविधि विभागले सिक्किम साइबर सुरक्षा नीति 2026 बनाउने प्रस्ताव गरेको छ। यो नीतिले सिक्किमको डिजिटल इकोसिस्टममा साइबर सुरक्षा कायम राख्न र व्यवस्थापन गर्न मार्गदर्शक रूपरेखाको रूपमा काम गर्नेछ, जसमा सरकारी नेटवर्क, अनुप्रयोग, डेटा र डिजिटल पूर्वाधार समावेश छन्।

प्रस्तावित नीतिले सुरक्षा मापदण्डहरूको स्थापना, महत्वपूर्ण सूचना पूर्वाधारको सुरक्षा, क्षमता निर्माण, घटना प्रतिक्रिया संयन्त्र आदि मार्फत साइबर लचिलोपनलाई बलियो बनाउने लक्ष्य राखेको छ।

सिक्किम प्रशासनिक

जिल्ला प्रशासनिक केन्द्र, पाकिमले सिक्किम राज्य ग्रामीण जीविकोपार्जन मिशन, ग्रामीण विकास विभागसँगको सहकार्यमा सिक्किम INSPIRES अन्तर्गत, गैर-कृषि सखीहरूको लागि एक दिने प्रशिक्षण र क्षमता निर्माण कार्यक्रम आयोजना गरियो।

यसको उद्देश्य, गैर-कृषि सखीहरूको क्षमता अभिवृद्धि गर्नु थियो जसले गर्दा स्व-सहायता समूहहरूमाझ उद्यम समूहहरू र जीविकोपार्जनका पहलहरूलाई समर्थन र प्रवर्धन गर्न सकियोस्।

गान्तोक जिल्लाका चालकहरूको सचेतना कार्यक्रम सम्पन्न

गान्तोक जिल्लाका पर्यटक ट्याक्सी चालकहरूका लागि प्राथमिक उपचार, उच्च उचाइमा आपतकालीन अवस्था र पर्यटकीय शिष्टाचार सम्बन्धी चालकहरूको सचेतना कार्यक्रम आज आयोजना गरियो।

जिल्ला प्रशासनिक केन्द्र गान्तोक र सिक्किम सरकारको पर्यटन तथा नागरिक उड्डयन विभागले सिक्किम INSPIRES कार्यक्रमको IEIAP कन्भर्जेन्स अन्तर्गत कार्यक्रम आयोजना गरेको थियो।